

# РОДНЫ КРАЙ

Орган Т-ва Беларускае Асьветы — выходзіць 4 разы ў месяц.

Адрэс Рэдакцыі і Адміністрацыі:  
Езуіцкая вул. 6, кв. 4.

Прымо інтэрэсантаў:  
у Сэкрэтар'яце ТВА—у будні ад 9—12 г.  
у Рэдакцыі .. ад 12—14 г.

Цана падпіскі  
з дастаўкай поштай:

За год 2 зл. 50 гр.; за паўгоду—1 зл. 35 гр.  
за 3 месяцы — 75 грош;  
за 1 месяц — 30 грош.

№ 27 (79)

Вільня, 22-га кастрычніка 1935 г.

Год 3-ці.

## Яшчэ аб царкоуных справах

Рэдакцыя атрымала артыкул ад заслужанага старога сьвяшчэньніка беларуса, выняты з каторага ў сувязі з яго вельмі цікавым і актуальным зьметам ніжэй зьмяшчаем.  
РЭДАКЦЫЯ.

У папярэднім нумары „Роднага Краю“ была зьмешчана вельмі цікавая перадавіца аб нашай царкоўнай іерархіі, якая ясна паказала ўсяму Народу і нам сьвяшчэньнікам, дзе крыецца галоўная прычына аслабленьня веры сярод нашых прыхаджанаў, ад чаго пашыраецца **бязбожжа** і рознае **сэктанства**, ды чаму асабліва сярод праваслаўных беларусаў знаходзіць падатны грунт **камунізм**.

Выказаныя ў стацыі „Духавенства і Царква—Народ“ думкі адносяцца аднолькава да ўсіх нашых 3-х епархіяў: Віленскай, Пінскай і Горадзенскай. Аб дзвёх апошніх гаварыць ня буду, бо тамтэйшага жыцьця і тамтэйшых парадкаў царкоўнага „управленьня“ ня ведаю. Ад 15 гадоў працую ў Віленскай епархіі. За гэты час сам пабываў на шмат якіх прыходах, а знаю амаль усіх сьвяшчэньнікаў ды ўсе прыходы. Ня ведаю, ці ў якой іншай епархіі спатыкаюцца такія рэчы, лепш кажучы, недарэчнасьці, як у нас, але мы ўжо да гэтага прывыклі.

Зразумела, што ўсе мы бясьсільны зьмяніць існуючы парадак датуль, пакуль Той, каму мы прысягалі падпарадкавацца „беспрекословно“, г. зн. наш архіепіскап Хвядос займае Віленскую архіпастырскую кафедру. Ня буду, што праўда, вініць у гэтым і Яго, бо ўважаю, што Ён дасяг ужо такога веку, калі за свае паступкі неадказны нават і перад Богам.

Ці дасягне кара запlechнікаў нашага архіпастыра за тое, што яны робяць,—таксама сказаць трудна ды і ня ў гэтым справа.

Розным Дзічкоўскім, не аб веру ходзіць, а аб сваю ўласную скуру. Яны іншымі быць ня могуць, бо-ж так ужо яны ўздадованы. Але песьня іх, здаецца, ужо сьпяная — яшчэ дзень, яшчэ два і... аб іх забудзем.

Зразумела, што Царкву складаюць ня толькі „святая айцы“, як іх называе „Родны Край“, але і вернікі — народ, а народ у нас выключна беларускі. І нічога дзіўнага, што, бачучы такія непарадкі, леп-

шыя прадстаўнікі белар. грамадзянства забіраюць голас у дарагой для іх народу справе — справе маці праваслаўнае царквы.

У шмат каго з нас, зьвязаных „клятваю“ паслушэнства сваёй іерархіі, паўстае жах ад кіненай аўтарам успомненага артыкулу пагрозы — **выйсці з пад парадкаваньня** такой іерархіі. Аднак аб'ектыўна разважаючы, ды памятаючы прыклады з мінуўшчыны нашае праваслаўнае Царквы на Беларусі, прыходзіцца сьцьвердзіць, што не заўсёды, на жаль, наша вышэйшая іерархія знаходзілася на належным роўні. Наадварот, можна прывесці прыклады ганебнага хістаньня, а на т' адступніцтва вышэйшых іерархаў ад веры сваіх бацькоў, ад веры свайго народу.

Ці й у гэтых выпадках абавязвае вернікаў абсалютнае „беспрекословное“ паслушэнства? Гісторыя Царквы нас вучыць, што не, бо-ж кожны чалавек грэшны, а бязгрэшны толькі адзін Хрыстос, Сын жывога Бога, які якраз і прыйшоў грэшнікаў спасьці. Бязгрэшна такім чынам толькі Царква Хрыстова, як такая. Гаворыцца, што голас народу — голас Божы. І сапраўды, народ не атрымлівае ў гэтым прыпадку „благ міра сего“ і дзеля гэтага ён найбольш чулы на небацьпеку і найбольш аб'ектыўны ў сваім судзе.

А народ даўно дабіваецца ад нас, сьвяшчэньнікаў, прыйсьці навучаць яго ў імя Айца і Сына і Сьвятога Духа ў мове для яго зразумелай — роднай, матчынай — мове беларускай.

Духавенства нашае Віленскае епархіі (на чале з архіепіскапам Хвядосам) ў большасьці расейскае па крыві ды чарнасоценнае па духу, якой усё яшчэ сьняцца „благія“ сны аб „единой неделимой“ Расеі. І нічога дзіўнага, што гэнае духавенства так адносіцца да Беларусаў: яно ўважае сучасны стан рэчаў дачасным і дзеля гэтага хутчэй згодзіцца на польскую чымсь на беларускую мову. Ясна, што гэнае духавенства ненавідзіць і польскую мову такжа, як і беларускую, але думае, што „польская мова“ дасьць яму хоць асабістыя выгады і карысьці, як мова дзяржаўная.

Архіепіскап Хвядос, прыкладам, на днях выдаў загад, каб кансісторыя і духавенства **паступова(?)** („stopniowo“) пераходзілі на польскую мову.

Што гэта значыць і для чаго так зроблена? Бязумоўна, толькі і выключна, каб дагдзіць, так сказаць, начальству.

Няўжо-ж яны думаюць гэтым забарыкадаваць сябе ад штораз выразнейшых дамаганьняў беларусаў—вернікаў? Калі так, то вельмі і вельмі мыляюцца. Нам, беларусам зусім ня страшна польская мова; мы яе знаём і на ёй зносімся з дзяржаўнымі ўладамі і дзяржаўнымі ўстановамі; гэты парадак мы прынялі ад самага паўстаньня Польшчы.

Польскай мове мы вось ужо 17 гадоў вучым сваіх дзяцей і яна для нас зусім не праціўная, наадварот, — уважаем польскую мову прыгожай і і мілагучнай, якую трэба было-б пазнаць і тады, калі-б яна ня была мовай дзяржаўнай, а толькі мовай братняга нам народу. Дзівімся, што наша іерархія толькі пасья 18 гадоў існаваньня польскае дзяржаўнасьці прыйшла да гэткага перакананьня, пашыраючы дагэтуль сярод беларускага народу толькі і выключна мову **расейскую**, інакш кажучы, **русифікуючы беларусаў**.

А цяпер? Мусі будзе так, як зазначае „Родны Край“: на вынас — польская, а для ўнутранага спажываньня — „по старому — общепонятный матерински язык“.

Але беларусаў гэтым не запужаеш.

Маючы, як зазначыў, поўную пашану да польскае мовы і польскае культуры, беларусы адначасна не перастануць быць беларусамі, ня выракуцца сваёй роднай мовы.

І таму не на вецер кінена ў папярэднім нумары „Роднага Краю“ думка, аб стварэньні беларускай нацыянальнай царквы, бо калі мы, духоўныя, ня пойдзем да беларусаў з навукай Хрыста ў беларускай мове,—ці то ў школе, ці ў царкве, то насьпее час, калі беларускі народ створыць сваю нацыянальную царкву, а мы, сьвяшчэньнікі-беларусы пойдзем разам з ім.

Скажу больш. Па маёй думцы ня толькі навучаньне рэлігіі ў школе і ў царкве магчыма і павінна адбывацца па беларуску, але і царкоўнае бага-

**Выйшаў з друку і прадаецца ў беларускай кнігарні В. МАНКЕВІЧА**  
WILNO, Ostrobramska 1

**Беларускі Адрыўны Календар**  
(Б Л Ё К)

— НА 1936 ГОД. —

Стыль новы і стары. Сьвяты праваслаўныя і каталіцкія. Усход і заход сонца. Зьмены месяца. Пагода. Вершы, жарты, практычныя парады і інш. матэр'ял.

Цана календара 50 гр.  
за экзэмпляр.

Хто адразу купляе ад 10 да 25 календароў, плаціць 40 гр., ад 25 да 100 календароў—37 гр., ад 100 да 300—35 гр., і ад 300 да 1000—33 гр. З падвойным акумулятам на 2 грошы даражэй.

Сьценкі да календароў у цане ад 15 да 40 гр. Перасылка на рахунак пакупшчыка.

У крэдыт календары ня высылаюцца. За паштовыя лабранам календары высылаюцца па атрыманьні задатку адной трэцяй часткі ўсей цаны.

Konto czekowe кнігарні В. Манкевіча w P. K. O. № 61991.

служэньне паступова можа пераходзіць на беларускую мову, што зусім не пярэчыць кананічным правілам праваслаўнае царквы. Варта толькі ўспомніць аб даваеннай эстонскай праваслаўнай царкве, у якой Служба Божая адпраўлялася выключна ў эстонскай мове. Такі парадак можа быць толькі карысным, бо тады беларусы-вернікі будуць добра разумець царкоўную службу, а гэта бязумоўна выкліча падняцьце рэлігійнасьці сярод нашага народу.

Пара скончыць з такім ненармальным станам рэчаў, калі духоўнікі хочуць прапаведваць Слова Божэ вернікам ў чужой для іх мове. Урэшце гэта ня згодна і з воляю Госпада Ісуса Хрыста, каторы хіба-ж, пасылаючы сваіх апосталаў, прыкл., да Рымлянаў, не казаў ім прапаведваць пажыдоўску.

Каб скончыць з існуючым непарадкам у нашай царкве, трэба зрабіць рашучую і поўную опэрацыю.

Годзі хістаньня, годзі кампрамісаў. Павінна быць праведзена поўная беларусізацыя царквы ад верху да нізу. Тады толькі мы зможам спыніць той маральны расклад, які трывае ў нашай царкве. Скарыстае з гэтага і Царква і Польская Дзяржава, бо-ж хіба лепш для Дзяржавы мець пэўных і актыўных грамадзян-беларусаў, чымсь quasi палякаў, якія хаваюць за пазухай камень.

Сьвяшчэньнік-беларус.



## Барацьба за ваду ў паўдзённай Абісініі.

У той час, як з паўночна-ўсходняга абісінскага фронту газэты падаюць даволі шмат вестак пра афрыканскую вайну, апісваючы, як італьянцы занялі места Адую, то ізноў, як абісінцы зрабілі напад на гэтае места ўночы ды выразалі ў пень каля 2000 чалавек італьянскага гарнізону, з паўдзённа-ўсходняга абісінскага фронту вайны весткі вельмі скупыя. Сама пустынная мясцовасць гэтага фронту не дае магчымасці развіцця тут болей рашучым ваенным апэрацыям.

„Ilustrowany Kurjer Codzienny“ за 14. X. змясціў вельмі цікавы артыкул вядомага ангельскага ваеннага корэспандэнта сэра Пэрсіфала Філіпса, датованаю 11 кастрычніка ў мясцовасці Дірэдаўа.

Паміж іншым, сэр Пэрсіфаль Філіпс піша:

— Італьянскі паход у паўдзённай Абісініі зьяўляецца дасюль хутчэй вайною за ваду, ніж за самую тэрыторыю. Войска генэрала Грацыяні, што складаецца, як з эўрапейцаў, так і з колёнйальных фармацыяў, пасоўваецца праз тэрыторыю правінцыі Огадэн вельмі павольна і мэтодычна, пераходзячы ад крыніцы да крыніцы. Дасюль ня было сутычкі, якую можна было назваць бітваю, ня глядзячы на сэнсацыйныя весткі пра вялікія перамогі і паражэнні. Весткі гэтыя, падаваныя з вуснаў у вусны, адбываюць сваю падарожу праз горы і даліны Гаррару і даходзяць да мэты пераўвядзення і перайначаня.

Дзе толькі дайшло да беспасярэдняе сутычкі войскаў, якія ваююць, там Абісінцы, маючы цэнную помач вады, выказалі сільнае спраціўленне. Калі іх змусілі адступіць, дык яны стараліся абавярціцца аб чарговую крыніцу. Зразумела, што Італьянцы маюць тую вышэйшасць над Абісінцамі, што могуць пасылаць сваім палком запас вады, а таксама і стравы, як цяжкімі самаходамі, так і самалётамі. Сомалійскія дзэртэры, якія дасталіся за абісінскі фронт, цвёрдыя, што італьянскае войска ня вельмі церпіць ад недастачы ежы або вады. Не адбываюцца там доўгія маршы і кожны шаг, які вядзе ў горы, — падробна абдуман. Дык дзеля гэтага з абедзвюх старон дайшло параўнаўча да вельмі невялікага ліку сутычак. Першыя праўдзівыя пробы стойкасці Абісінцаў проці атакаў, ведзеных сучаснаю зброяй, адбудуцца толькі тады, як Абісінцы будуць бара-

ць у горах доступ да Гаррару. Камандзэр абісінскае арміі падчыркае, што ён ані ня мае замеры выклікаць вялікі бой у пустыні.

Гэтак званы італьянскі фронт — вельмі туманны і трудна яго азначыць... Павольны наступ італьянскае пяхоты забяспечваюць значныя лікам танкі, а таксама і самалёты... Апісанні налётаў італьянскіх лятуюч даходзяць да заселеных узгор'яў і выклікаюць жах на базарах Гаррару, дзе іх лічаць за надчалавечыя штукі белых чарадзёў.

Вельмі мала хто з Абісінцаў сочыць за італьянскімі апэрацыямі інтэлігентным спосабам. Яны вераць, што галоўная іхная атака скіруецца ў кірунку гораў поўначы, якія знаходзяцца пад заслонай брытанскага краю Сомалі з Джыджыгаю, як першым этапам.

Італьянцы добра ведаюць, што набоі зброі, паходзячай з Японіі, прыбылі да Зэйля, скуль на вазох перавозяць іх цераз Гаргеіза ў Джыджыгу, дзе ізноў жа іх шывікім тэмпам раздаюць войску.

Шмат якія аддзелы абісінскага войска азброены дасюль толькі старымі стрэльбамі ды зброяю сумліўнае вартасці. Вакол Джыджыгі адбываюцца вялізныя канцэнтрацыі мясцовых плямёнаў і рэгулярнае арміі. Убогая мясціна Джыджыга, абкружаная вялікімі пустыннымі плашчынямі, зусім эвакуована з цывільных жыхароў.

Места Гаррар знаходзіцца цяпер у стане дэморалізацыі, выкліканай страхам перад аэрапланамі атакамі. Палова 20-тысячнага насельнення, у тым ліку найчасцей жанчыны і дзеці, эвакуованы на ваколільныя горы, або ў глыб краю. Мясцовыя таргі перанесены за места. Тысячы людзей прабываюць там дзень і ноч пад голым небам, а на колькі гадзін у дзень там паадчыняны розныя склады.

З усіх шпіталяў павяваюць сьцягі Чырвонага Крыжа. Мясцовыя жыхары высока цэняць гэты знак Чырвонага Крыжа, але вельмі слаба ўяўляюць сабе, што ён азначае. Некаторыя з Абісінцаў лічаць яго свайго роду амулетам проці самалётаў. Места Гаррар ня мае ніякіх харчовых запасаў, бо можа іх атрымаваць з агародаў, паложаных навокал за мурамі места. Абісінскі ўрад зрэквізаваў усе вазы, якія толькі былі ў горадзе. Нэрвы жыхароў гэтага гораду настолькі напружаныя і пануе гэты ваенны псыхоз, што на гук стрэлу

звычайнае стрэльбы вочы ўсіх зьвяртаюцца да неба, а выпадковыя стрэлы выклікаюць паніку на вуліцах. Дваццацьмільная дарога з Гаррару да Дірэдаўа закрыта агароджаю, якая замыкаецца, як толькі зьмеркне. Нікому без спецыяльнага пазвалення нельга перайсці гэтае агароджы. Тымчасам гарадзкія брамы, замыканыя раней у тую самую пару, што і ў сярэднявеччы, цяпер адчыненыя і заўсёды абстаўленыя жаўнерамі. Калі дарога да Дірэдаўа адкрыта, дык відаць бясконцыя паходы ўцекачоў, шмат хто з якіх паходзіць з брытанскага Сомалі ды ўцякае разам з сваімі завуалёванымі жанчынамі і дзясцямі. Сходзячы з гораў, ідуць яны да чугункі разам з усёю маемасцю, везенаю муламі. Ня глядзячы на паніку ў месце, эўрапейскія купцы заявілі, што думаюць астацца ў Гаррары аж да туюль, пакуль места не пачнуць бамбардаваць італьянцы.

Поўная недастача праўдзівых вестак пра наступы італьянскіх войскаў і недастача офіцыяльных паведамленняў ураду прычыняецца толькі да агульнай нэрвовасці насельнення. Няма ніякага заўсёднага контакту з высока нявыразным фронтам пад Адую. Адзіным контактам з рэштаю Абісініі ёсць радыстанцыя, каторая перадае ўсялякія ведамасці ў Адзіс-Абэбу, хоць і з вялікім спазьненнем з прычыны скамплікаванае цэнзуры.

Дасюль хіба што ніводная вайна ў часы цывілізацыі ня была ведзена пры гэтай адсутнасці ўсялякіх тэхнічных устаткаў і гэтак далёка ад усялякай камунікацыі з усім сьветам...

## Савецкая хірургія.

Маскоўская „Правда“ піша:

Менскі камсамалец Анатоль Клімовіч зьвярнуўся ў хірургічную клініку:

— Мазоль на пальцы правай нагі. Непакоіць.

Лекар папрыяцельску адказаў:

— Зайдзі, братка, заўтра, выражам.

Назаўтра Клімовіч прыйшоў.

Яго папрыяцельску пасадзілі. Нагу ўзялі пад мясцовы наркос і... адрэзалі ўвесь палец. І пры гэтым ня той, на якім мазоль, а іншы, суседні, зусім здаровы:

— „Памыліліся... не памыляецца той, хто нічога ня робіць“.

## Пашырайце нашу газету.

## Ангельская Імпэрыя

У сувязі з італьянска-абісінскай вайной Ліга Нацыяў выказалася за санкцыі, скіраваныя проці Італіі, якую Ліга прызнала нападаючай стараной. Гэная пастанова Лігі — адбылася галоўным чынам дзякуючы уплывам і націску Англіі, інтарэсам якой пагражае жаданьне Італіі пашырыць свае афрыканскія калёніі.

Англія зьяўляецца найбольшаю дзяржаваю на сьвеце, да якой належаць землі ва ўсіх 5-х частках сьвету з агульным абшарам 34 мільёны 240 тысячаў 349 квадратных кілёметраў з насельніцтвам да 500 мільёнаў чалавек, з чаго ў Эўропе — 324 тысячы 641 кв. кілёметраў з насельніцтвам каля 50-х мільёнаў чалавек, у Азіі — 5 мільёнаў 103 тысячы 306 кв. кілёметраў з насельніцтвам каля 350 мільёнаў чалавек, у Афрыцы — 10 мільёнаў 26 тысячаў 824 кв. кілёметраў з насельніцтвам звыш 60-х мільёнаў чалавек, у Амэрыцы — 10 мільёнаў 240 тысячаў 813 квадр. кілёметраў з насельніцтвам 12 мільёнаў чалавек і ў Аўстраліі і Акеаніі 8 мільёнаў 546 тысячаў 705 кв. кілёметраў з насельніцтвам каля 10 мільёнаў чалавек.

Сталіцай усей Ангельскай Імпэрыі зьяўляецца Лёндан, які налічвае, разам з прадмесьцямі, 8 з паловай мільёнаў жыхароў.

Эўрапейскія землі Англіі складаюцца з Каралеўства Вялікабрытаніі (Англія, Шотляндія і паўночная Ірляндія), з Ірляндый Гібральтару, Мальты і Кіпру.

Каралеўства Вялікабрытанія мае абшар 244 тысячы 146 кв. кілёметраў з насельніцтвам 48 мільёнаў чалавек. Агульная даўжыня чыгунак 32 тысячы 824 кілём.

Гандлёвы флёт складаецца з 8 з паловай тысячаў караблёў у 22 мільёнах тоннаў.

Бюджэт Каралеўства раўняецца 1 мільярду 654 мільёнам, 475 тысячам 541 фунтам штэрлінгаў (1 фунт штэрлінгаў роўны 26 польскім злотым).

Ірляндія — (ад 1922 г. свабодная дзяржава) кіруецца ангельскім генэрал-губэрнатарам. Абшар мае 68 тысячаў 873 кв. кілём. з насельніцтвам 3 з паловай мільёнаў чалавек, чыгунак—3.342 кілём. Гандлёвы флёт агульна імперскі.

Сталіца Ірляндый — Дублін

(450 тыс. жыхароў).

Гібральтар зьяўляецца вельмі

важным ваенным портам на Сяродземным моры (скала вышыняй

## Белая лаўка.

А здаецца, што і ня вельмі даўно было гэта, калі нас на расейцаў перарабляць стараліся.

Сядо Каўпакі спачатку мела толькі цэркву, а пры ёй папа ды дзяка.

А калі апошні цар каранаваўся, дык задумала начальства і школу паставіць у Каўпаках. Звычайную гэткую школку, царкоўна-прыхадзкую, каб „рускі дух“ загнаць у галовы беларускіх дзетак.

Школу збудавалі, пабялілі ў сярэдзіне, а зьверху цёмна-чырвонай фарбай памалывалі. Пышны малебен некалькі папоў разам служыла, калі сам архірэй высьвячаць гэтую школу прыехаў. Прыбыў і губэрнатар — нязвычайнае таўшчынні чалавек.

Навіна, дык народу сабралася нямала — ня ўсе маглі ў будынак школьны ўлезці.

Адна бабулька ўзыйшла на ганак, аж—тут дзверы загарадзіў ёй таўшчэзны пан.

— Пусьці, панок, дай паглядзець на архірэя, — просіць бабулька.

А „панок“ толькі бокам павярнуўся, усмяхаецца. Бабулька то з таго боку зайдзе, то з другога—ніяк не пралезеш міма панскае фігуры.

Падляцеў да бабулькі мясцовы паліцэйскі вураднік, схопіў за плечы і сьпіхнуў з ганку на ву-

лицу, строга спытаўшыся:

— Ты чаго, старая зязюля, начальства трывожыш?

— А мне нашто вышае начальства? — апраўдвалася бабулька, — мне толькі, каб архірэя ўбачыць.

— Дык ты што? — абсаджвае яе вураднік, — ня бачыш, што ў дзвярох сам гаспадзін губэрнатар?

— Гу-бар натар?!—здзівілася бабуля, — але-ж і губэрнатар?... ў ім добрую кадушку капусты насаліць можна было-б!

Вураднік сьвіснуў бізуном над галавой бабулькі і далёка адагнаў яе ад школы.

Больш ніякіх непарадкаў пры высьвячанні школы ня здарылася. Яе высьвяцілі, прыбілі вялікі шыльд, расьпісаны кірыліцай, каб кожны граматы дзядзька вычытаць мог, што гэта: Каўпацкая царкоўна-прыхадзкая школа.

Ніжэй на шыльдзе, крыху меншымі літарамі, было выпісана, што школа гэта збудована ў такім воль годзе ў памяць... *священнаго к оронования их императорских величеств.*

З восені і „наука“ ў школе пачалася.

Школаю загадваў поп і вучыў у ёй Закону Божага. Іншыя прадметы выкладаў прысланы ў Каўпакі настаўнік.

У даўжэзнай клясе ў адзін

рад былі пастаўлены школьныя чорныя лаўкі так, што вучні сядзелі вачыма да двух вялікіх вокнаў, а ўсе іншыя вокны чамусьці знаходзіліся з правага боку, з захаду.

У канцы клясы, зусім збоку, у кутку каля дзвярэй, пастаўлена была нефарбованая белая лаўка. Яна мела нейкае спецыяльнае, можна сказаць, назначэньне—тут, як у люстры, адбівалася ўсё тое, чаго хоча ад бедных дзяцей расейская царкоўная школа.

Вучні дзяліліся ў клясе на аддзелы: старшы, сярэдні і малодшы. Белая лаўка не ўваходзіла, праўду сказаць, ні ў які аддзел і была гэткаю сабе „камчаткаю“ для... безнадзейных, „тупых“ вучняў.

А ці запраўды былі там вучні безнадзейныя і тупыя, ці сама школа, сваім спосабам навучанья, тупіла іх, праз цэлыя доўгія гады трымаючы на белай лаўцы, — гэта трудна было згадаць бедным бацьком тых дзетак, якіх у школе парасейску ды паславянску чытаць вучылі.

Чорнавокі, моцна збудованы, Алеська Біч высядзеў на белай лаўцы аж дзевяць гадоў і толькі ўжо зусім дзясцюком, маючы семнаццаць гадоў, развітаўся ён і з белаю лаўкаю і наагул з Каўпацкаю царкоўнаю школаю.

Малады мясцовы поп, прыйшоўшы ў школу на Закон Божы, адразу прызнаў Алеську *тупым* і ні за што не пазваляў перавясці

яго ў малодшы аддзел, на чорныя лаўкі.

Уся тупасьць Алеські Біча была ў тым, што ён ніяк ня мог навучыцца малітвы Духу Святому.

А поп кожны раз пачынаў сваю лекцыю проста:

— *Александр Біч! А ну, скажы нам малітву Духу Святому.* Алеська пачынаў:

— Цару нябеснаму...

— *Царю не-бес-ный,* — папраўляў поп, моцна націскаючы на „рю“ і на „ый“.

І колькі ні змушаў ён Алеську паўтараць малітву, у таго нязьменна выходзіла:

— Цару нябеснаму...

Чужым нейкім здаваўся Алесю царкоўна-славянскі сказ малітвы Духу Святому дый годзі. Ён ужо навучыўся чытаць і сяк-так пісаць парасейску, задачкі напамяць рашаў нават тыя, што задаваў настаўнік другому аддзелу, а воль малітвы навучыцца ніяк ня мог і праз гэта мусіў цэлы свой „школьны век“ сядзець на белай лаўцы.

Шмат здарэньняў розных было ў школе, пакуль „вучыўся“ ў ёй Алесь Біч.

Ён якнайлепш мог-бы расказаць пра візыты павятовага *наблюдача*, пра муштру царкоўных сьпеваў, тлумачэньне евангелья з славянскае на расейскую мову, ведаў, што азначае паславянску „*инже*“ або „*таки*“, а малітву Святому Духу нязьменна пачынаў словам:

— Цару нябеснаму...



# Гаспадарчы аддзел.

маля 440 мэтраў), займае абшар каля 4-х квадратных кілёметраў з насельніцтвам 19 800 душ, з якіх 3 з паловай тысячы вайсковых.

**Мальта** — востраў на Сяродземным моры — мае абшар 308 кв. кілём. з насельніцтвам 240 тысяч чаалавек.

**Кіпр** — востраў на Сяродземным моры — мае абшар 9.283 кв. кілём. з насельніцтвам 357 тысяч чаалавек.

У **Азіі** да Англіі належыць Індыя, Цэйлон, Адэн, Малайскія астравы, Барнэо, Гонконг, Палестына.

**Індыя** кіруецца намесьнікам з тытулам віцэ караля. Абшар займае 649 тысяч чаў 632 кв. кілёмэтры з насельніцтвам 332 мільёны чаалавек, з якіх ангельскія правінцыі займаюць абшар 2 мільёны 834 тысячы 489 кв. кілём. з насельніцтвам 270 мільёнаў чаалавек, а рэшта дзяржавы знаходзіцца пад апекай Англіі.

У Індыі жыве 45 розных народаў, якія гавораць на 170 дыялектах — паангельску ўмею гаварыць толькі адзін чаалавек са 150-ёх. Важнейшыя гарады ў Індыі: Дэльхі (сталіца), Калькутта, Бомбей, Мадрэс.

**Цэйлон** займае абшар 869 тысяч 869 кв. кілём. з насельніцтвам 5 з паловай мільёнаў.

**Адэн** на берагу Чырвонага мора займае абшар 23.542 квадр. кілём. з насельніцтвам 62 тысяч чаалавек.

Над Палестынай Англія мае мандат ад Лігі Нацыяў. Палестына займае абшар 23 тысячы 500 кв. кілём. з насельніцтвам паўтары мільёна чаалавек, з якіх арабаў 78 процантаў, жыдоў 11 процантаў, хрысціян 8 проц., іншых 3 процанты.

У Афрыцы, Амэрыцы і Аўстраліі Англія мае вялікія каленіі, з якіх адны зьяўляюцца менш, а другія больш залежнымі ад Англіі.

Рэгулярная ангельская армія складаецца з 6.800 афіцараў і 130 тыс. салдатаў. Усяго ёсьць 5 пяхотных дывізіяў, 2 кавалерыйскія дывізіі і танкавы корпус (5 танкавых батальёнаў). Усяго — 66 батальёнаў пяхоты, 33 эскадроны і 115 батэрыяў.

Паветраны флёт складаецца з 2800 самалётаў, апрача таго ў каленіях 800 самалётаў. Паветраны флёт абслужваецца 2.500 афіцэрамі і 60 тыс. салдат. Тэрытарыяльная армія (міліцыя) налічвае 1 мільён 410 тыс. чаалавек і складаецца 314 пяхотных дывізіяў.

Ірляндзкая армія мае 750 афі-

## Умовы збыту алейнага насеньня ў сёлетнім годзе.

Пашырэнне плошчы пасаваў алейных расьлінаў у Польшчы мае вялікае гаспадарчае значэньне. Шмат расьлінных алейў спажываюць людзі; апрача таго, яшчэ вялікая колькасць некаторых з іх ідзе на тэхнічны ўжытак.

Вядомыя ў Польшчы алейныя расьліны рапак і рэпкі (сурэпіца), якія разводзяцца выключна для насеньня, у нас ня сеюцца. У нашым краі найбольш пашыранай расьлінай, з насеньня якое вырабляецца алей, ёсьць лён, а пасья за ім ідзе канапля. Абедзьве гэтыя расьліны прыносяць карысьць гаспадару ня толькі насеньнем, але таксама, яшчэ ў большай меры, сваім валакном, дзеля чаго гэтыя расьліны і занесены да разраду валакністых. Зразумела, што чым большы даход атрымаем з насеньня, тым больш павысіцца агульны даход ад гэтых расьлінаў.

Да апошніх часоў вялікая колькасць льнянога алею ішла на прадукцыю пакосту. Цяпер жа льнянага алей мае на рынку паважнага замежнага канкурэнта ў па-стаці дэнатураванага соявага алею. Апрача таго, нізкія цэны тлушчаў жывёльнага паходжаньня спрычыняліся таксама да паменшаньня спрасу на расьлінны алей, а гэтым самым і да зьніжкі іх цэнаў.

Дзеля таго, што алейныя рась-

цароў і 9.500 салдатаў. Ангельска-індыская армія налічвае 227 тыс. чаалавек, з якіх 59 тыс. ангельцаў і складаецца з 4-х пяхотных дывізіяў і 10 асобных брыгадаў. Усе спэцыяльныя войскі складаюцца выключна з ангельцаў.

У часе вайны ва ўсіх ангельскіх землях, за выняткам Ірляндзіі і Індыі, уведзены агульная вайсковая павіннасьць.

Пры мабілізацыі армія дасягае 12 мільёнаў чаалавек.

Апошнім часам пастаноўлена матарызаваць армію, г. зн. замяніць коняў аўтамабілямі.

Аб колькасці марскога флёту нядаўна была пададзена зацемка ў нашай газэце.

На павялічэньне марскога флёту выпушчана пазыка Нацыянальнай абароны ў суме 150 мільёнаў фунтаў штэрлінгаў.

К.

ліны ў нас маюць вялікае гаспадарчае значэньне, дык на збыт іх зьвярнулі належную ўвагу ўрадовыя дзейнікі. Выданы цэлы рад законаў і распараджэньняў з мэтай ўтрыманьня цэнаў алейнага насеньня на адпаведнай вышыні.

Яшчэ ў сакавіку месяцу сёлетняга году выйшаў закон, згодна з якім Мініст. Скарбу распараджэньнем з дня 30 красавіка с. г. наладжыла падатак (акцыз) на маргарын, на штучныя спажывецкія тлушчы, а таксама на тлушчы, ужываныя для іх вытвару. Падатак гэты выносіць 55 грошаў за 1 кілёграм. Гэты закон бароніць ад канкурэнцыі, зразумела, перадусім тлушчы жывёльнага паходжаньня (масла). Таксама бароніць ён і спажывецкія расьлінныя алей, якім вялікую канкурэнцыю робяць заграничныя какосавы алей.

Аднак аднаго гэтага закону аказалася замала. Рада Міністраў дн. 13 VII—1935 г. выдала распараджэньне аб зьмене абавязуючага дасюль ўвознага мытнага тарыфу. У новым тарыфе пдыняты мытныя аплаты на ўсе тыя ўвозы алей, якія найбольш канкуруюць з краёвымі. Такім чынам дасюльшняя мытная стаўка на дэнатураваны соявы алей паднята з 15 злотых да 35 злотых за 100 кгр.

Апрача таго абвешчана ў „Dz. Ustaw“ новае распараджэньне з дня 31 ліпеня 1935 году, на аснове якога ўведзены зварот мытаў пры вывазе алейнага насеньня.

Паводле гэтага распараджэньня кожнаму, хто вывозіць алейныя насеньні заграіцу, Дзяржава выплачвае за кожны вывезеньня 100 кгр. насеньня наступныя стаўкі: за рапак і рэпкі 6 злотых, за канаплю 10 злотых і за лён 12 злотых.

Апрача таго, Дзяржава прызнала крэдыты (рээстровы і залічковы) алейным прамыслоўцам на закуп краёвых алейных насеньняў. Таксама прызнаны нізкапроцэнтавы крэдыт пад заклад гэтых насеньняў.

Як у мінулым годзе, так і цяпер для забяспечаньня прадукцэнтам алейных насеньняў мінімальныя цэнаў на гэты прадукт, падпісана колектыўная ўмова паміж цэнтраляй Абароту Алейнымі Насеньнямі (С. О. Н. О.) і саюзам Польскіх Алейняў. Сёлетняя ўмова дзе ў чым розніца ад леташняй. Летась алейні змушаны былі па-

водле ўмовы купляць усю колькасць алейнага насеньня, якую ім запрапануе Ц. А. А. Н. (С. О. Н. О.) Цяпер жа справа стаіць крышку горш, бо ў сёлетнім годзе акрэсьлены пэўны кантынгэнт, вышэй якога алейні не забавязваюцца прымаць алейных насеньняў. Паводле ўмовы алейні забавязваюцца закупіць у сёлетнім гаспадарчым годзе ў часе ад верасня 1935 да сакавіка 1936 году ўключна наступную колькасць алейнага насеньня:

рапаку і рэпіку 22.000 тоннаў  
льнянога сямья 15.000 „  
канаплянага „ 4.500 „

Прадбачыцца, што кантынгэнт гэты будзе яшчэ дадаткова падвышаны, бо колектыўную ўмову падпісала болей алейняў, чым раней дапушчалася.

Мінімальныя цэны, устаноўленыя ўмовай на паасобныя алейныя насеньні, наступныя: рапак і рэпкі 33 зл. за 100 кгр. нэпто поўнаватасных насеньняў, льняное сямья 30 зл. f-со станц. грузкі пры грузах 15 тоннавых, канаплянае сямья — 20 зл.

Каб пакрыць кошт перахоўваньня і каб гандаль раўнамерна разлажыўся ў працягу вышэйпададзенага часу, уведзены прагрэсыўныя цэны. Паводле ўмовы вышэйпададзеныя цэны будуць павышацца на 2% у кожным наступным месяцы.

Далей у ўмове абгаворана, якія насеньні зьяўляюцца поўнаватаснымі. Паводле гэтай агаворкі насеньне называецца паўнаватасным тады, калі яно мае больш пэўнага процанту розных дамешак, не сапсутае і адпаведна высушанае.

Вельмі важным для нас зьяўляецца і тое, што гандлёвыя фірмы, уваходзячы ў Ц. А. А. Н. (С. О. Н. О.) маюць складаць да Ц. А. А. Н. дэклярацыі, якімі забавязваюцца плаціць прадукцэнтам алейнага насеньня такія цэны, якія яны асягнуць пры прадажы гэтага насеньня, адлічаючы сабе, зразумела, наперад устаноўленую правізію (3% пры 15 тоннавых, або 7% пры дробных грузах). Далей Ц. А. А. Н. бярэ абавязаньне ад сваіх дастаўцаў купляць макуху і драбіну (шруту) выключна ў тых алейнях, якія падпісалі колектыўную ўмову.

Цэны алейнага насеньня, аба-

У часе візнтаў *наблюдателя*, Алеська нават быў рад, што сядзіць на, ўсім начальствам закіненай, белаў лаўцы, а ня ў першых радох, у старшым аддзеле.

Бо, што-ж за прыемнасьць яго таварышу Івану Дружнаму сядзець на першым месцы першай лаўкі ў клясе.

— Як цябе завуць? — пытаецца *наблюдатель*.

— Іван Дружны, — адказвае той.

— Скажы, сын мой, якія бываюць літары?

— Рускія і славянскія! — кажа Іван.

— Дураны!... А рускія, дык усе роўныя ці што?

Іванка дагадаўся і хутка вынальвае:

— Літары, бацюшка... літары бываюць... вялікія і малыя.

— Дураны! — кажа яшчэ раз *наблюдатель*, — нічога не разумееш. Чаго разавіў рот, бы шпак? Ідзі да дошкі і напішы, як ты кажаш, „вялікае“ эн.

Іванка старанліва, як на лекцыі чыстапісаньня, выводзіць на дошцы заглаўны эн.

*Наблюдатель* — поп у машастовай сівай расе — бярэ крэйду і піша побач з Іванавым энам, разоў у пяць большы, але не заглаўны, эн:

— Дык што-ж твая літара, патвойму, — вялікая, а мая — малая?

Іванка маўчыць.

Маўчыць увесь старшы аддзел. Уся кляса маўчыць. „Свой“ поп маўчыць і настаўнік маўчыць ды толькі чырванее.

— Літарч бываюць не вялікія і малыя, а *прописныя* і *строчныя*, — тлумачыць грознае начальства.

Махнуўшы рукою на ўвесь старшы аддзел, *наблюдатель* скіроўваецца проста да белаў лаўкі і, паказаўшы пальцам на Алеська Біча, пытаецца:

— Умееш малітву?

— Умею, — чуюцца адказ.

— Як чытаецца малітва Духу Святому?

Алесь голасна гаворыць:

— Цару Нябеснаму, Удзяшыцелю, Душэ ісьціны, іжэ вездзе... І гладка гаворыць да канца. Ніхто яго не папраўляе.

— Сядай! — кажа начальства.

Рад Алеська. Ну, цяпер дык ён напэўна ўжо разьвітаецца з белаў лаўкаю...

Але назаўтра паўтараецца старая гісторыя з „сваім“ бацюшкай і нічога не змяняецца.

Сядзіць Алесь Біч на белаў лаўцы паранейшаму.

Як на ліха і голасу добрага Алесь ня мае, на крыласе ў царкве пяць ня можа. Бо тыя, што пяюць — і хлопцы і дзяўчаты — хутка ўсю „мудрасць“ Каўпакае шкля прыходзяць. І некай цывёрды эр на мягка выціскаюць, і эф вымаўляюць лёгка, і псалтыр, і *октоіхі* розныя шпбка, быццам пяюць, ч-таюць.

Каб што з чытанага разумелі добра, пра гэта мала хто рупіцца, дыволі й таго, што ўсе трапары напамяць вывучылі — як рэпу грывуць.

Калі ўжо Алесь, насыдаўшы-

ся на белаў лаўцы, зусім на дзяцюка вырас, дык вельмі сьмешна было, як раз *наблюдатель* і настаўніка самога за невука палічыў.

Даў *наблюдатель* нейкую паперу настаўніку, каб той падпісаўся.

Прозьвішча настаўнік меў вельмі простае, беларускае: Бандарук.

Так ён і падпісаўся.

— Вы гэта што? — здзівіўся айцец *наблюдатель* на ўсю клясу, — вы і прозьвішча свайго *по-русски*, *как следует*, напісаць ня можаце?

— Маё прозьвішча заўсёды гэтак пішацца, — здзівіўся таксама і настаўнік, — Бандарук — маё прозьвішча...

— Не Бандарук, а *Бондарюк*! — крычыць начальства, — *бондарь* парасейску з мягкім знакам пішацца, а ня з цывёрдым на канцы!

І прышлося беднаму настаўніку пакарыцца: з таго часу пісаць сваё прозьвішча так, як загадала начальства.

Часта Алесь дзівіўся, чаму гэта раней настаўнік у яго сшытку для чыстапісаньня падпісваўся: *Бандарук*, а цяпер ужо — *Бондарюк*?

Дасюль Алеська думаў, што яго настаўнік за кожнага папа вучонойшы, а тут, на табел! — прозьвішча сваё ня так, не парасейску, значыцца, пісаў? Бяда з гэтаю расейшчыняю!

— А няхай яе ліха! — рашыў Алесь, як да сілы дайшоў.

І пачаў сабе фокусамі рознымі

ў школе займацца.

Дужы быў, нікога не баяўся нават і з гэтак званых старшага аддзелу ды вельмі цікавую гульню выдумаў — усіх вучняў пасвойму ахрысьціў.

Нарэзаў Алесь больш як сто невялічкіх кускоў паперы з вокладак старых сшыткоў сваіх. На кожным кусочку якое-небудзь слова напісаў, напакваў кішэнь гэтых словаў-назоваў ды прыпёр іх усе ў клясу.

Падходзіць Алесь да каго-небудзь з „старшых“ і кажа:

— Ну, цягні адзін білет!

Той выцягвае з Алесевага кішэня картку.

— Чытай! — кажа Алесь.

— Лісьняк! — чытае „старшы“.

— Вось і будзеш лісьняк, разумееш? — сьмяецца Алесь і зьвяртаецца да іншага хлапца:

— Цягні!... чытай!...

— Лыска...

— Цягні! — загадвае Алесь трэцяму.

— Гарбуз...

Усіх гэтак пасвойму назваў.

Даведаўся поп пра жарты Алесевы і можа не зьвярнуў-бы на іх свае высокае ўвагі, каб Алесь усім вучням больш-менш людзкія мянюшкі падаваў.

Але той перасаліў і некаторыя карткі выйшлі ў яго крыху, як кажуць, з перцам.

Выгналі Алеська з школы назаўсёды.

А ён ані не шкадаваў сваё белае лаўкі.

Звончык.



значанья ў умове зьяўляюцца толькі, як мы ўжо казалі, мінімальнымі цэнамі. Алеярні абавязваюцца плаціць ня ніжэй гэтых цэнаў. Усякая-ж магчыма звышка ў цэнах цалком належыць да прадаўца. *Л.*

### Квашэньне буракоў.

Буракі трэба нажом абчысьціць, абмыць і палажыць у пасуду, перасыпаць кмінам і заліць халоднаю вадою. Пасьля трэба зрабіць з жытняе мукі звычайны росчын, разбавіць яго цёплай вадою, працэдзіць і ўліць у пасуду з буракамі. Хлебны росчын дапамагае бураком належна закіснуць. Калі буракі ўложаны ў пасуду і росчын уліты, то тады паверх усяго гэтага кладзецца кружок, які не павінен даходзіць на палец да краёў пасуды, усё гэта прыкрываецца яшчэ палатном і ставіцца ў цёплае месца.

Вады ня можна наліваць да верху пасуды, каб застаўся прастор для пены, якая творыцца, калі буракі пачнуць закісаць; ніколі няварта ўжываць для баршчу купленага воцту, бо ён і грошы каштуе, і адбірае ад буракоў добры пах, а лепей за ўсё боршч варыць на так прыгатаваным бурачным квасе.

### Сёлетні ўраджай збожа ў Польшчы.

Першыя аблічэньні Галоўнага Статыстычнага Бюра выказваюць ураджай збожа ў Польшчы ў наступных цыфрах: пшаніцы—19,986 тыс. квінт., ячменю 14,286 тыс. кв., аўса—25,625 тыс. квінт. У параўнаньні з леташнім сёлетні ўраджай ува ўсей Польшчы разам узяты зьяўляецца слабейшы. Сёлета сабрана пшаніцы на 3,9%, жыта на 1,3%, ячменю на 1,7%, а бульбы аж на 12,2% меней, чым у мінулым годзе. Ураджай-жа аўса ня толькі ня зменшыўся, але нават павысіўся на 0,6%.

Найлепшыя ўраджаі сёлета выказалі палуднёвыя ваяводствы Польшчы. Дзякуючы сушы, кепскія ўраджаі ў ваяводствах заходніх і ў частцы цэнтральных.

## БЕЛАРУСКАЯ ХРОНІКА.

— *Беларускі спорт.* 3, 4, 5 кастрычніка ў Спартовым парку імя ген. Жэлігоўскага адбыліся міжшкольных спартовыя змаганьні ў сетку. Між іншымі дружкамі выступала і беларуская дружка Віленскае Беларускае Гімназіі. Ігралі наагул добра. Найбольш выбіваўся вучань VII-ае класа Віталь Мінервін, які зьяўляецца адным з найлепшых ігракоў у Польшчы. У некаторых выпадках нашая дружка праігрывала толькі адным пуктам. Зразумела, што першае выступленьне беларускіх школяроў на міжшкольных іграх дасьць ім спартовае дасьведчаньне і ў наступных выступленьнях яны здабудуць пачэснае месца ў віленскім школьным спорце.

— 13-га кастрычніка адбыліся каяковыя выперадкі школьных вяслярскіх дружын. У выперадках на 1.500 м. і 800 м. прыймалі ўдзел і вучні (вучаніцы) Віленскае Беларускае Гімназіі. У выніку выперадкаў старэйшыя беларускія вучні (іцы) занялі другое месца, малодшыя — чацьвертае. З увагі на кароткі трэнінг вынікі — вельмі добрыя.

— *Беларусы на зьездзе Гісторыкаў у Вільні.* У канцы мінулага месяца адбыўся ў Вільні VI-ты зьезд Гісторыкаў, на якім, між іншым, былі прачытаны беларусамі два рэфэраты. Адзін рэфэрат аб беларускіх нарадавольцах прачытаў гр. А. Луцкевіч, другі—аб ролі беларускіх земляў у вуніі Літвы з Польшчай — гр. В. Грышкевіч. Другі рэфэрат быў наагул слабы. Рэфэраты зьмешчаны ў справаздачы зьезду.

— У хуткім часе вядомы беларускі хор гр. Р. Шырмы выступіць ізноў у Віленскім Радыё. Хор апрача народных твораў выканае і мастацкія беларускія творы. Дакладны тэрмін аўдыцыі яшчэ ня вызначаны.

— *З выдавецкае нівы.* Ужо хутка выйдзе з друку новы зборнік вершаў Беларускага паэты Міхася Машары. Зборнік будзе называцца „На прадвесні“. Гэта ўжо трэці томік вершаў паэты (першы „Малюнк“, другі — „На Сонечны бераг“).

— Канчаецца друк № 3 Беларускай літэратурна-навуковай часопісі „Калосьсе“. Хутка № 3 „Калосьсе“ пакажацца на кніжным рынку.

— Друкуецца календар-кніжка „Роднага Краю“. Календар будзе па зьместу зьмяшчаць цікавыя і багатыя аддзелы.

— У Менску пачалі выданьне Беларускае Савецкае Энцыклёпэдыі, над якой працуе каля 500 чалавек. Гэта будзе першая энцыклёпэдыя ў беларускай мове.

— Як нас інфармуюць, ужо друкуецца і яшчэ ў гэтым годзе паступяць у прадажу два новыя падручнікі для беларускіх і ўгракістычных (двохязычных) пачаткавых школаў.

Адзін падручнік прызначаны на 3-ю класу пачаткавых школаў, другі-ж, зборнік беларускіх песьняў, на ўсе сем класаў тых-жа школаў.

Падручнікі выдае Кураторыюм Віленскага Школьнага Вокругу пасьля зацьверджаньня іх Міністэрствам Асьветы.

Падручнік-чытанку на 3-ю класу ўкладала спэцыяльная Камісія пры Віленскім Кураторыюме, у склад якой уваходзілі і вучыццалі—беларусы, як пачаткавых, так і сярэдніх школаў. Гэны падручнік, укладзены паводле новых праграмаў і згодна з наваейшымі педагогічнымі вымаганьнямі, трэба спадзявацца, хоць трохі запозніць той недахоп, які ад некалькіх гадоў існуе ў нашым беларускім школьным выдавецтве, тым больш, што выданыя раней беларускія падручнікі-чытанкі ня зусім адпавядалі новым школьным праграмам.

Зборнік песьняў апрацаваў гр. Шырма і ізноў-жа ў ім зьмешчана каля сотні беларускіх народных песьняў (большасьць дасюль нідзе ня друкованых), якія будуць цікавымі ня толькі для нашых школьнікаў, але і для шырэйшых колаў Беларускага грамадзянства.

Больш падрабязную ацэнку як аднаго, так і другога падручніка дадзем пасьля азнамленьня з імі, калі яны выйдучь у сьвет.

### Яшчэ аб Клайпэдзе.

Шмат гуку нарабіла ў свой час выбарная акцыя ў Клайпэдзі соймак. Цяпер нежак усё заціхла, быццам справа гэтая ўжо вырашана. Ціж гэта так? Праўда, немцы выйгралі гульню ў адносінах 24:5, але што-ж далей? Клайпэда гэта ня Саара, якая пасьля нямецкай перамогі ў плекісцыце адыйшла да Нямецчыне і на гэтым скончылася. Тут справа іншая. Хаця нямецкія газеты і кажуць, што клайпэдзкія выбары былі нічым іншым, як плекісцытам, які выказаў, што Клайпэда зьяўляецца нямецкім краем, аднак ніхто яе Нямецчыне не аддасць і яна надалей астаецца пры Літве. Дык чаму клайпэдзкая справа зыйшла з офіцыяльнага парадку дня нямецкае палітыкі? Некаторыя заграничныя корэспандэнты, прабываючы ў Бэрліне, падчырківалі ў сваіх справаздачах, што Клайпэдзкая перамога прайшла нежак дзіўна бяз вялікага рэха. Заціша гэтак якраз насоўвае шмат чаго на думку.

Паглядзім, у якой сытуацыі апынулася цяпер Літва. Згодна са статутам у працягу 14 дзён пасьля выбараў павінен быць скліканы

### Яшчэ аб скаўтах.

У адным з папярэдніх нумароў „Роднага Краю“ быў зьмешчаны артыкул аб беларускіх скаўтах. У артыкуле была парушана, між іншым, справа кола прыяцеляў Беларускага скаўтыngu. Справа гэтая паводле нас вельмі важная і на яе беларускае грамадзянства павінна зьвярнуць вялікую ўвагу. Кола такое быццам ужо існуе, аднак штось нічога ня чуваць аб яго дзейнасьці. Зразумела, скаўтынг беларускі яшчэ працуе толькі на абшары Беларускай Гімназіі і заданьні кола прыяцеляў тымчасам невялікія. Аднак, трэба спадзявацца, што з часам арганізацыя скаўтаў разрасьцецца і пойдзе перадусім на вёску. Тады, ясна, і мэты кола прыяцеляў скаўтаў прыймучь шырэйшую форму. Вось-жа аб гэтым варта падумаць раней і кола гэтае ўрэшце зарганізаваць і залегалізаваць. У першую чаргу ў кола ўпісаліся-б, трэба думаць, бацькі самых скаўтаў. Самі скаўты маглі-б зрабіць шмат у гэтым напрамку, пашыраючы сярод сваіх старэйшых знаёмых ідэі Беларускага скаўцтва. Чым больш было-б сяброў у коле прыяцеляў скаўтаў, тым было-б лепш. Сябры кола памагалі-б скаўтам у іх пачынаньнях, а помач была-бы перадусім матэрыяльная. Зарганізаванае кола апрацавала-б ужо падрабязна свой статут, у якім канкрэтна паставіла-б свае мэты.

*Пік.*

Клайпэдзкі соймак. Але нежак дагэтуль нічога аб гэтым ня чуваць. Ясна што Літва знаходзіцца цяпер ў вельмі кляпатлівай сытуацыі. Палітыка літоўскага ўраду на клайпэдзкай тэрыторыі цалком збанкрутавала і трэба цяпер шукаць выхаду. Якія-ж магчымасьці мае літоўскі ўрад?

Адцягваюць на неакрэсьлены час скліканьне клайпэдзкага соймаку і распрадажца Клайпэдай без яго? Шаг даволі рызыкаўны, бо выкліча ён ізноў напады з боку Нямецчыны і інтэрвенцыі дзяржаваў, якія падпісалі Клайпэдзкі статут.

Дык можа стварэньне дырэктар'яту, абалёртага на нямецкай большасьці? Шаг яшчэ больш рызыкаўны, бо гэты дырэктар'ят можа сваімі пастановамі паставіць літоўскі ўрад яшчэ ў больш кляпатлівае палажэньне, чым ён знаходзіцца цяпер. Адным словам, як ня кінь усё клін. Трэба шукаць нейкага трэцяга выхаду і відаць літоўскі ўрад і пойдзе гэтым шляхам. Такое дапушчэньне можна рабіць, асноўваючыся на маўчаньні нямецкае прэсы аб клайпэдзкай справе. Маецца ўражаньне, што гэтая раптоўная пацыфікацыя інспіравана нейкім знакам згары, каб ня перашкаджаць закуліснай палітыцы. Дзе-ня-дзе між вершамі нямецкіх газэтаў можна заўважыць яшчэ нясьмелае імкненьне Нямецчыны пагадзіцца з Літвой. Націск кладзецца на тое, што Літва ня вытрымае бяз вывазу сваіх тавараў у Нямецчыну, рынкі якой некалісь спажывалі 70% усяго літоўскага экспарту. Няведама толькі, якую цану патрэбуе Нямецчына ад Літвы за такое гаспадарчае супрацоўніцтва.

Клайпэдзкімі выбарамі немцы асягнулі свае мэты — запужалі Літву і цяпер зьмяняюць тактыку. Цікава, што на ўсё гэта скажа Літва.

### Рэалізацыя санкцыяў супроць Італіі

Камітэт Лігі Нацыяў якому даручана правядзеньне ў жыцьцё справы санкцый супроць Італіі пастанавіў учора наступнае:

У Італію забараняецца ўвозіць наступныя тавары: а) коні, мулы, аслы, вярблюды і ўсякія іншыя жывёлы, служачыя для транспарту; в) каўчук, с) рознага роду мэталы.

Далей прынята пастанова, якая забараняе сябром Лігі Нацыяў купляць усякія тавары італьянскага паходжаньня. У сувязі з гэтымі пастановамі прынята трэцяя, якая кажа аб узаемнай помачы пры рэалізацыі санкцыяў. Помач гэтая будзе галоўным чынам палітыка на тым, каб знайсьці іншыя рынкі збыту для тавараў, якія дагэтуль вывозіліся ў Італію.

### Францыя згадзілася падтрымаць ангельскі флёт на Сяродземным моры.

Англія атрымала офіцыяльнае паводле паводле ад Францускага прэм'ера Лявала аб згодзе Францыі падтрымаць ангельскі флёт у прыпадку нападу на яго італьянскіх вайсковых караблёў. Вестка гэтая прынята ў Лёндане з вялікім задавальненьнем.

Цяпер, калі атрымана гэтая вестка, стварыліся адпаведныя ўмовы да разражэньня атмасфэры на Міжземным моры. Цяпер Англія, як думаюць, згодзіцца паставіць пад разважаньне пытаньне аб ухадзе з Міжземнага мора часткі змобілізаванага ангельскага флэту.

Але для гэтай дэмабілізацыі Італія павінна будзе: 1) адклікаць з Лівіі пасланае туды войска і 2) спыніць нападкі на Англію італьянскай прэсы.

### 3 італа-абісінскага фронту.

Тыдзень таму назад італьянцы горда заявілі, што ў працягу двух-трох дзён італьянскія сыягі будучь рэйд над Гарарам. Сяньня італьянцы на ўсім Сомалійскім фронце перайшлі ад офэнзывы да абароны, а мясцамі змушаны адступіць на тэрыторыю Сомалі.

Першым ударам па італьянцах у Огадэне было акружэньне абісінцамі трох італьянскіх палкоў, якія ледзь не памёрлі ад голаду і недахопу вады. Хаця гэтыя палкі і прарваліся ў Герлогубі, аднак факт акружэньня іх зрабіў вялікае ўражаньне на італьянскіх салдатаў. Баевы іх запал пачаў падаць.

Італьянскае камандаваньне, бачучы такі маральны стан байцоў, выдала загад лётчыкам і танкістам усіліць іх дзейнасьць па ўсім фронце. І, сапраўды, сотні бомбаў былі скінены італьянскімі лётчыкамі на дзесяткі абісінскіх гарадоў. Тысячы дамоў былі збураны.

Перайшлі ў наступленьне і танкі, гал. чынам на лініі Кабрын-Булібульгаб-Массара.

Італьянская пяхота павінна была наступаць па лініі Шылае—Агалах, але наступленьне не ўдалося, бо італьянцы ня вытрымалі націску абісінцаў, а пасьля аказалася, што італьянскія танкі апынуліся ў глыбокім тылу абісінскай арміі, якая нечакана зьявілася ў ваколіцы Убі. Усе італьянскія танкі, што дзейнічалі на лініі Кабрын-Булібульгаб-Массара, трапілі ў палон.

Наступнага дня італьянскія лётчыкі прабавалі стрымаць напор абісінскіх войскаў на сомалійскім фронце пры помачы бомб і газаў, але аказалася, што бомбы гэтыя забівалі нястолькі людзей, сколькі вярблюдаў, авечак і козаў. Паводле павярхоўных аблічэньняў ад газаў у Огадэне згінула ўжо каля 50 тысячаў хатняе жывёлы.

Паводле італьянскіх вестак абісінцы сконцэнтравалі на лініі Харар-Джыджыга-Томса армію ў 200 тыс. жаўнераў. На чале гэтай арміі стаяць турэцкі генэрал Вэхіп паша і нямецкі генэрал Лёбен.

### Скліканьне Сойму і Сэнату

П. Прэзыдэнт Польскае Рэспублікі выдаў загад аб скліканьні надзвычайнай Сэсіі Сойму і Сэнату, на якой мае быць разгледжаны і зацьверджаны праект закону аб паўнамоцтвах Прэзыдэнта Рэспублікі для выдаваньня дэкрэтаў.